



இறைவேண்டல்

இறைவா, படைப்பின் அழகுரைக கேட்க எங்கள் இதயங்களைத் திறந்தருளும், அதனால் நாங்கள் பூமியை மரியாதையுடனும், பொறுப்பு மற்றும் நன்றியுணர்வுடன் பேண முடியும்

INTERNAL CIRCULATION ONLY
BUL 35/2026

இதனால்தான் சூழலியல் என்பது MPC 2026-ன் ஆன்மீக அக்கறைகளில் ஒன்றாக உள்ளது. படைப்பைப் பேணுதல் என்பது ஒரு விருப்பத் தேர்வுக்குரிய அக்கறை அல்ல; மாறாக, அது நமது நம்பிக்கை, அயலார் மீதான அன்பு மற்றும் வருங்கால சந்ததியினருக்கான நமது பொறுப்பு ஆகியவற்றின் இன்றியமையாத வெளிப்பாடாகும்.

மலேசியாவைப் பொறுத்தவரை, இந்தப் பொறுப்பு ஒரு தனித்துவமான மலேசிய முகத்தைக் கொண்டிருக்க வேண்டும். நமது தேசம் காடுகள், ஆறுகள், கடல்கள், வளமான நிலங்கள், தீவுகள், கிராமங்கள், நகரங்கள், தோட்டங்கள் மற்றும் பழங்குடி சமூகங்களால் ஆசீர்வதிக்கப்பட்ட ஒரு தேசமாகும். நமது பொதுவான இல்லத்தைப் பேணுதல் என்பது பூமியின் அழகுரைக்குச் செவிசாய்ப்பது மட்டுமல்ல, சூழலியல் சீரழிவால் அதிகம் பாதிக்கப்பட்ட மக்களின் குரலுக்கும் செவிசாய்ப்பதாகும்.

'லால் டாதோ சியில், திருத்தந்தை பிரான்சிஸ், சுற்றுச்சூழல் நெருக்கடி என்பது ஒரு மனித நெருக்கடியும்கூட என்று நமக்கு நினைவூட்டுகிறார். படைப்பின் துன்பத்தை மக்களின் துன்பத்திலிருந்து நம்மால் பிரிக்க முடியாது. "பூமியின் அழகுரலையும் ஏழைகளின் அழகுரலையும்" (LS 49) கேட்குமாறு அவர் நம்மை அழைக்கிறார். மலேசியாவில், வெள்ளம் வீடுகளை அழிக்கும்போதும், ஆறுகள் மாசுபடும்போதும், காடுகள் அழிக்கப்படும்போதும், கடலோர சமூகங்கள் மண் அரிப்பை எதிர்கொள்ளும்போதும், சுற்றுச்சூழல் பாதிப்பின் பெரும் சமையை ஏழைகள் சுமக்கும்போதும் து தெளிவாகிறது.

திருத்தந்தை பிரான்சிஸ், "எல்லாம் ஒன்றோடொன்று தொடர்புடையது" (LS 91) என்றும் போதிக்கிறார். நமது வாழ்க்கை முறைகள், வளங்களின் பயன்பாடு, ஏழைகளை நடத்தும் விதம் மற்றும் கடவுளுடனான உறவு ஆகியவை பிரிக்க முடியாதவை.

பயன்படுத்திவிட்டு தூக்கி எறியும் கலாச்சாரம் பூமிக்கும் மனித ஆன்மாவுக்கும் தீங்கு விளைவிக்கிறது.

நமது பொதுவான இல்லத்தைப் பேணிப் பாதுகாப்பதற்காக மலேசிய வழியில் நன்றியுணர்வு என்ற அக்கறையை நம்மால் கொண்டிருக்க முடியுமா? பழங்குடி சமூகங்கள், கிராமப்புறக் குடும்பங்கள், விவசாயிகள், மீனவர்கள் மற்றும் பல சாதாரண இல்லங்கள், பூமி என்பது வெறும் ஒரு வளம் மட்டுமல்ல, அது நமது பராமரிப்பில் ஒப்படைக்கப்பட்ட ஒரு பரிசு என்பதை நமக்கு நினைவூட்டுகின்றன.

MPC 2026, கழிவுகளைக் குறைத்தல், பங்குகளின் சுற்றுச்சூழல்களைப் பேணுதல், நீர் ஆதாரங்களைப் பாதுகாத்தல், பாதிக்கப்பட்ட சமூகங்களுக்கு ஆதரவளித்தல் மற்றும் சூழலியல் விழிப்புணர்வை உருவாக்குதல் போன்ற நடைமுறைச் செயல்கள் மூலம், நமது பங்குத்தளங்கள், பள்ளிகள், அடிப்படைக் கல்வி மையங்கள் (BECs), குடும்பங்கள் மற்றும் மறைமாவட்டங்களில் 'லால் டாதோ சி' (Laudato Si') எனும் தொலைநோக்குப் பார்வையை வாழ்ந்து காட்டுமாறு மலேசியத் திருஅவையை அழைக்கிறது.

நமது பொதுவான இல்லத்தைப் பேணுவது என்பது, படைப்பு மற்றும் ஒருவருக்கொருவர் இரக்கத்துடன் வாழ்வதாகும். இது திருஅவையின் பணியின் இன்றியமையாத பகுதியாகும், மேலும் நற்செய்திக்கு ஒரு தனித்துவமான மலேசியச் சாட்சியாகவும் விளங்குகிறது. ✠

வெளியீடு: மாமறைமாவட்ட மேம்புப்புணி நிலையம் (API) | Email: api@archkl.org

NEWBEC

NEW WAY OF BEING CHURCH | பொதுக்காலம் ஆண்டின் 22 ஆம் ஞாயிறு | 30 ஆகஸ்ட் 2026

ஒன்றித்தப் பயணம் மற்றும் இறைவாக்கு உரைக்கும் திருஅவையை நோக்கி ஒன்றித்து நடத்தல்
மறைத்தரதுரைக்கும் சீடத்துவத்திற்கான மக்கள்

மாதாந்திர நோக்கம்: சமூகம்: வேற்றுமையில் ஒற்றுமை

மமேமா MPC 2026: நமது பொதுவான இல்லத்தைப் பேணுவதற்கான மலேசிய வழிமுறை

நம்மைச் சுற்றியுள்ள அனைத்தும் நமது பொது இல்லமான பூமி, சிக்கலில் இருப்பதை நமக்கு நினைவூட்டுகின்றன. மலேசியாவில், கடுமையான வெள்ளம், உயரும் வெப்பநிலை, மாசடைந்த ஆறுகள், காடழிப்பு, மற்றும் நிலத்தையும் கடலையும் சார்ந்து வாழும் சமூகங்கள் எதிர்கொள்ளும் பெருகிவரும் நெருக்கடி ஆகியவற்றின் மூலம் இதை நாம் அனுபவிக்கிறோம். மலேசியப் புள்ளியியல் துறை வெளியிட்ட அறிக்கையின்படி, வெள்ளச் சம்பவங்கள் 2023-ல் 809 ஆக இருந்த நிலையில், 2024-ல் 1,345 ஆக உயர்ந்துள்ளன. இதில் சரவாக் மாநிலம் அதிகபட்ச எண்ணிக்கையைப் பதிவு செய்துள்ளது. இவை வெறும் சுற்றுச்சூழல் சார்ந்த கவலைகள் மட்டுமல்ல; அவை வீடுகள், வாழ்வாதாரங்கள், சுகாதாரம், உணவுப் பாதுகாப்பு மற்றும் மனித மாண்பையும் பாதிக்கின்றன.

